

29 ta' Jannar, 1955

Imħallef:

Onor. Dr. A. Magri, B.Litt., LL.D.

Contessina Mary Teuma Castelletti  
versus

Joseph Sant Manduca et.

**Konsorzju — Lokazzjoni — Żgumbrament — Sullokazzjoni**

*Veru li l-komproprietarju ma jistax jitlob l-iżgumbrament ta' l-inkwilin mingħajr il-kunsens u l-intervent tal-komproprietarji Loħra; imma dan hu veru fir-rigward biss ta' l-inkwilin ta' fond li jkun kera min għand il-komproprietarji kollha, jew ikun kera mingħand wieħed biss mingħajr ma dik il-lokazzjoni tkun giet impunjata skond il-liġi. Imma dejjem fir-rapporti bejn lokatur u kerrej.*

*Maħkekk dan ir-raġunament mhux applikabbli meta d-detenzjoni tal-fond tkun mingħajr titolu; f'liema każ kull wieħed mill-komproprietarji jkun jista' jitlob l-iżgumbrament ta' min ikun qiegħed jappuka l-fond bla titolu, anki mingħajr il-kunsens u l-intervent tal-komproprietarji Loħra.*

*Jekk imbogħad il-persuna li tkun tokkupu l-fond, u li tiġi azzjonata b'iez tiżgombra minnu, tkun tokkupak b'is-solha ta' sullokazzjoni lilu magħmula mill-konduktur, u dan ikun ga gie kundannat d'sentenza b'iez tiżgombra, dak id-detentur li jiġi hekk azzjonat ma jistax jalleġa li hu għandu t-titolu tas-sullokazzjoni, għax it-titolu tas-sullokatur ikun spicċa. U lanqas ma hu meħtieġ li fil-kawża li ssir kontra dak id-detentur b'iez tiżgombra ikun preżenti l-inkwilin sullokatur.*

**Il-Qorti:—** Rat is-sentenza tagħha tal-25 ta' Gunju 1953, fejn jinsabu riassunti d-domandi tal-attriċi u l-eċċezzjonijiet tal-konvenuti, li biha giet respinta l-eċċezzjoni tal-inkompetenza opposta mill-konvenut Sant Manduca, bl-ispejjeż kontra tiegħu;

*Omissis;***Ikkunsidrat;**

**Illi l-konvenut Sant Manduca, barra l-eċċezzjoni tal-inkompetenza ga deċiża, oppona diversi eċċezzjonijiet oħra, li hu xieraq li jiġu eżaminati separatament;**

Illi, fl-ewwel lok, huwa eċċepixxa li l-attriċi, bħala komproprietarja, ma tistax titlob l-iżgumbrament tal-konvenuti mingħajr il-kunsens u l-intervent tal-komproprietarji l-oħra, u dawn ma ġewx ċitati kollha. Il-prinċipju nkovat huwa skond il-ġurisprudenza kostanti tal-Qrati Tagħna, iżda firrigwardi biss ta' inkwilin ta' fond komuni li jkun kera mingħand il-komproprietarji kollha, jew anki mingħand wieħed minnhom biss mingħajr ma dik il-lokazzjoni tkun ġiet impunjata skond il-liġi, imma dejjem fir-rapporti bejn lokatur u inkwilin; u dan għar-raġuni evidenti li l-inkwilin ikun assumo obligazzjoni fil-konfront tal-komproprietarji kollha, u għalhekk ma jistax wieħed, jew x'uħud, biss mill-komproprietarji iżgumbraw lil dak l-inkwilin, għal bżonn, bi preġudizzju tal-komproprietarji l-oħra, li jkunu, prezumibbilment, iriduħ jibqa' jiddetjeni l-fond; u dana dejjem apparti l-konsiderazzjoni li mhix eżegwibbli sentenza ta' żgumbrament minn kwota indiviża ta' fond komuni;

Illi, però, dan ir-raġunament mhux applikabbli meta d-detenzjoni tal-fond tkun mingħajr titolu, bħal fil-każ li s-sullokazzjoni tkun ġiet projbita lill-inkwilin u dan jikri l-fond, anki f'parti biss, lil haċċiehor; għaliex dana ma jistax ikollu titolu għad-dgawdija tal-fond, meta s-sullokatur ma setgħax, in vista ta' dik il-projbizzjoni, jagħti lis-subinkwilin dina d-dgawdija (v. Pacifici Mazzone, Locazione, § 174). Għaldaqstant kull wieħed mill-komproprietarji jkun jista' jitlob l-iżgumbrament ta' min ikun qiegħed jokkupa l-fond mingħajr titolu, anki mingħajr il-kunsens jew l-intervent tal-konsorti l-oħra (v. Kollez. XXI-II-433);

Illi, fil-każ tagħna, il-konvenut Sant Manduca, fil-konfront ta' l-attriċi, huwa detentur mingħajr titolu. Hu rċieva l-ġnien mingħand min ma setgħax jikrihulu, u li l-lum jinsab żgumbrat b'sentenza regolari mill-Board tal-Kera (fol. 25 u 38). Ma tiswiex l-obbjezzjoni li l-lum wieħed jista' jikri parti mill-fond; għaliex, ladarba l-inkwilin jitlef id-drittijiet tiegħu u jiġi kundannat iżgombra, l-aventi kawża jkollu jsegwi l-istess xorti, bis-saħħa tal-prinċipju "soluta jure dantis solvuntur et jura accipientis";

Taht dawn iċ-ċirkustanzi, ma kienetx meħtieġa l-preżenza fil-kawża tal-komproprietarji l-oħra; u għalhekk ma

għandhiex importanza l-objezzjoni tal-konvenut Sant Manduca li hemm komproprietarji oħra barra dawk imħarrkin;

Illi lanqas ma hi sostenibbli l-eċċezzjoni ta' l-imsemmi Sant Manduca, illi, oġoe, id-divjet tas-sullokazzjoni mpost mill-attriċi lill-inkwilin Carmelo Zahra mhux validu għaliex kuntrarju għad-dispożizzjonijiet ta' l-Ordinanza XXI ta' l-1931. Dana Carmelo Zahra, b'sentenza tal-Board tal-Kera tat-23 ta' April, 1954 (fol. 38), jinsab kundannat jiżgombra mill-fond kollu, u anki jekk l-eċċepita nullità kellha xi valur, jew xi fundament fil-liġi, dina ma tistax tiġi iżjed opposta, wisq anqas mill-konvenut Sant Manduca, li bħala subinkwilin ma għandux kontra l-attriċi, bħala sid il-kera, ebda wieħed mid-drittijiet li jmissu lill-inkwilin (art. 1709 Kod. Ċivili);

Illi ugwalment inammisibbli hija l-eċċezzjoni ta' l-istess Sant Manduca dwar l-irritwalità tal-gudizzju minhabba l-assenza mill-kawża ta' l-inkwilin Carmelo Zahra. Difatti, kwantu għall-ewwel domanda, jiġifieri l-kundanna għall-iżgumbrament, il-preżenza tiegħu ma kienetx meħtieġa, billi hu ja gie kundannat jiżgombra mill-Board tal-Kera bis-sentenza fuq riferita. Kwantu għat-tieni domanda, dana Zahra ma kellux bżonn jiġi mħarrek, għaliex il-konvenut Sant Manduca, fl-iskrittura stipulata anki ma' Zahra (fol. 4), kien obliga ruħu li, jekk il-proprietarji jirronulu, huwa jirripristinaw l-fond fl-istat li kien a spejjeż tiegħu;

Illi, fl-aħħarnett, mhix sostenibbli l-eċċezzjoni ta' l-intempestività tat-tieni domanda opposta mill-konvenut Sant Manduca, billi, oġoe, il-lokazzjoni għadha korrenti u l-lokatur għandu d-dritt għar-ripristinaw tal-fond meta l-lokazzjoni tkun spliċat. L-eċċipjent evidentement nesa li l-iżgumbrament ordnat mill-Board tal-Kera jekwivali għal xoljiment u terminazzjoni tal-lokazzjoni;

Għal dawn il-motivi;

Tirrespingi l-eċċezzjonijiet tal-konvenut Sant Manduca, bl-ispejjeż kontra tiegħu;

U tilqa' d-domandi ta' l-attriċi, billi tikkundanna lill-konvenuti Valentino Borg u Joseph Sant Manduca jirripristinaw il-fond kif miżlub fi żmien hmistax il-għurnata millum; u f'każ li jonqsu, tawtorizza lill-attriċi tagħmel ix-

xoghlijiet mehtieġa, a spejjeż tagħhom, taht id-direzzjoni ta' l-I.Ċ.A. Victor Grech, għal dan l-iskop espressament nominat a spejjeż provvizorjament ta' l-attriċi; u għall-fini ta' l-iżgumbrament tipprefiġġi lill-konvenuti Borg u Sant Manduca xahar mil-lum;

L-ispejjeż, barra dawk ġa fuq deċizi, dawk deċizi bis-sentenza tal-25 ta' Gunju, 1953, u dawk ta' l-ewwel domanda fir-rigward tal-konvenut Borg, li għandhom jibqgħu għall-attriċi, jithallsu mill-konvenuti Borg u Sant Manduca.

---